

Објавено на: 10.04.2009 16:12:39

## Што се крие зад инициаторите за изградба на Бурмали џамијата?

*Зошто муслуманите ги погазуваат основните принципи на нивната света книга Куранот?*



Ширењето на исламската религија тече незапирливо не само на Балканскиот полуостров, туку и пошироко во Европа, САД, Африка, Азија...

Неговата агресивност некогаш, неодамна, но и денес, е поткрепена со мечот на **Мухамед** со кој се пролева(ла) крв кај оние што одбивале или одбиваат да станат верни следбеници на Алах.

Со подигнувањето на цивилизацискиот развој на муслуманите, таа агресија денес се' почесто се преобразува во т.н. граѓански иницијативи, како што е најновата на Координативното тело за обнова на Бурмали џамијата во Скопје, кое денеска напладне на скопскиот плоштад одржа прес-конференција, на

која најави дека инсистира, во најскоро можно време, да заврши процесот за денационализација и на Исламската верска заедница да и' се врати таа локација на плоштадот за да биде реизграден тој верски објект од времето на Турците, кога тие ги владееле овие простори.

Да потсетиме дека станува збор за просторот на кој до скопскиот катастрофален земјотерс од 1963 г., стоеше зградата на некогашниот Офицерски дом.

Бидејќи меѓу присутните немаше претставници од турската етничка зедница, со сета сериозност се наметнува прашањето: каква врска имаат брадосаните вахабисти во оваа иницијатива!

Тутунсуз џамија во Скопје е недостапна за вистинските исламски верници, туку само за екстремните вахабисти и нивните учители и ментори Талибанците. Дали имаат за цел и Бурмали џамијата да го има тој третман?

Вториот аспект на нивната иницијатива е инклинирање на десната страна на Вардар, затоа што им изгледаат малку новите 26 џамии што се изградени во Скопје и неговата околина во последните неколку години. Желбата да се надмине досега постигнатото е илустрирана и со фактот дека се газат и принципите на Куранот. Таму е запишано дека минарето не смее да биде двојно повисоко од кубето на самата џамија. Сведоци сме дека новите минариња со два рала балкони се повеќе од двојно повисоки од кубето. Во таа света муслуманска книга пишува дека никој со сила и закана не смее да се преобрati во муслуман, но и во таа религија, како и во другите монотеистички религии впрочем, тој канонски принцип се погазува најбезобзирно и целата религија, која секогаш учела на меѓусебна љубов, почитување на луѓето меѓу себе, особено на немуслуманите...одамна е проебратена во сопствена спротивност.

Јавниот карактер на скопскиот плоштад го исклучува како простор што би можел да биде предмет на денационализација на земјиште или локација. Барателот за денационализација, доколку има легитимитет, од државата може да бара компензација со друг еквивалентен простор или соодветен финансиски надомест.

Органите на државата Македонија треба добро да ја проучат оваа прес-конференција и соодветно превентивно да превземат мерки за амортизирање на заканата дека **"мирот и спокојството во**

**Македонија ќе бидат доведени во прашање доколку не и' се удоволи на оваа иницијатива!"**

Copyright © 2009 Форум.